

КПСС-н Уставин неквириг күцэхэн

Кен чигн кун партыд орхларн, көдлмшч, крестьян, интеллигенц улс, нег джилә кандидатск болзг авч партыд ордмн гидж КПСС-н Уставд бичатә бәәнә.

Паргин членә кандидат орджах улсиг партин Программла, Уставла таньдулхин төлә, тедниг парторганизаци джилин эргцд, ямаран чинртә күүгинь шиндждж медхин төлөд джилә кандидатск болзг өггддмн.

Джилә кандидатск болзг төгссн цагт партийн организаци партийн хург деер тер кандидатин туск төр тәвдж күүндвр кех зөвтә. Болв, шидр эн тоотиг шуудж халәхлә, зәрм эклц парторганизаци партин Уставин эн неквириг эс күцәдхән илдкдв.

Партин членә кандидат улсла сургьмджин көдлмш кедж, теднә медринь өдлүлх, производствин көдлмшт тедн нур болдж көдлх зөвиг медүлх, олна көдлмшт тедниг шунмгьагьар орцулхин туск көдлмш зәрм эклц парторганизаци кехш. Иим болсна ашднә болзган давулчкн кандидатнр олн.

Өдгә цагт Элст балгьсна эклц парторганизацид 27 кандидатнрин тускар партийн олна хургт күүндгдд уга. Эн төрт нег улү муугьар оньган өгчәхн Ленинә нергә кол-

хозин эклц парторганизаци (сегләтрн ур Кривоносов), механизацин училищин (сегләтрн ур Мушаев), балгьсна залгьлдана конторин (сегләтрин дарук ур Божко), таньгьчин культурин управленә (сегләтрн ур Ленков). Эн парторганизаци ода күртл, 1957 джил кандидатск болзгн чилдж одсн партин членә кандидатнрин тускар төр тәвлж халәгьад уга. Кандидат улст дөнһ-нөкд болдж, тедниг партин членд орхд белдвр кецхәхш.

Зәрм эклц парторганизаци кандидатск болзгин тускар олна хургт тәвдж халәхләрн, эн төрт хоомагьар уха-сечкән өгдг зам чигн бәәнә. Шиидвр авхларн кандидатск болзгиг даки 3 сар хооран саасн шиидвр авна. Эн ик буру йовдл.

КПСС-н членә кандидатин туск КПСС-н Уставин неквириг эркән уга күцәх кергтә. Кандидатск болзг гисн КПСС-н членә кандидатиг членд орхд белддг школ мөн. Тер төлөд кандидатнрла сургьмджин көдлмш ясулад, тедниг партийн болн общественн көдлмшт шунмгьагьар орцулх кергтә, цаглань кандидатасн членд орулх төр партийн хургт тәвдж халәх—еклц парторганизацин дишлн кергн мөн.